

حیرانوونکی قرآن



قرآن یتلی اناء الیل و اطراف النهار

لیکنہ : گری میلر
ژباړه : احمدضیاء خرم

بِسْمِ اللَّهِ الرَّحْمَنِ الرَّحِيمِ

لړلیک

- ۵..... د ژباړن مقدمه
- ۹..... د لیکوال مقدمه
- ۱..... سمندری سوداگر
- ۱..... تر ټولو کوچنی شی
- ۲..... شات (عسل)
- ۳..... حضرت محمد (ص) او قرآن
- ۴..... قرانکریم سره ساینسي چلند
- ۵..... دسم یا ناسم ارزونه (Falsification Test)
- ۶..... له هغو کسانو پوښتنه وکړئ چې پوهه لري
- ۶..... ایمبریولوژي
- ۸..... د شکمن غبرگون
- ۹..... جیولوجي
- ۹..... تاسو مخکې په د هکله نه پوهیدئ!
- ۱۰..... د صحت ثبوت: یوه طریقه
- ۱۱..... د بدیلونو ختمول
- ۱۲..... د نقاد لار
- ۱۴..... یوه وحې - ابولهب
- ۱۵..... الوتنه
- ۱۵..... د کلیسا د وزیر سره لیدنه
- ۱۶..... د قرآن سرچینه
- ۱۷..... میتومانيا (Mythomania)
- ۱۹..... نوې کاتولیک انسایکلوپیدیا
- ۲۰..... په نقاد باندې د ثبوت بار

۲۰.....	د غلطی ارزونې په اړه نور معلومات.....
۲۰.....	اهل کتاب.....
۲۱.....	ریاضیکي چلند.....
۲۲.....	بنځینه مچۍ.....
۲۳.....	لمر.....
۲۴.....	د وخت زونونه.....
۲۴.....	نتیجه.....
۲۶.....	ضمیمه ۱.....
۲۷.....	ضمیمه ۲: د اِرم بنار.....

ډالی

هغو کسانو ته چې قران کریم په غور سره لولي او عمل ورباندې کوي.

د ليکوال مقدمه

يو څه چې غيرمسلمانان د قرآن په باب ډير حيرانوي هغه دادي چې قرآن کریم داسې موضوعات بيانوي چې دوی يې هيڅ تمه نه لري . دوی گومان کوي چې قرآنکریم يو لرغونی کتاب دی چې څوارلس پيړۍ دمخه د عربو له صحرا څخه راغلی دی. او دوی تمه لري چې دا بايد داسې يو کتاب وي چې تنها له صحرا سره تړاو ولري لکه - د صحرا څخه يو لرغونی کتاب. خو کله چې دا کتاب لولی نو بيا دوی مومی چې دا د هغه څه سره هيڅ تړاو نلري چې دوی يې تمه درلوده. سربيره پر دې، يو له لومړنيو فکرونو څخه چې ځينې خلک يې کوي هغه دا دی چې دا يو زوړ کتاب دی چې د صحرا څخه راغلی، بايد د صحرا په اړه خبرې وکړي. ښه قرآن د صحرا په اړه خبرې کوي - د دغه کتاب ځينې ايتونه د صحرا په اړه معلومات ورکوي؛ ولی پر دی سربيره د بحر په اړه هم خبرې کوي - هغه څه چې د سمندر په طوفان کې پيښيږی .

سمندری سوداگر

خو کاله وړاندې مور په پورتنو کې د یوه سړي له کیسې نه خبر شوو هغه یو له سمندري سوداګرو څخه و او په سمندر کې یې تجارت کاوه. یو مسلمان ورته د قرآن کریم ژباړه ورکړه. سمندري سوداګر د اسلام د تاریخ په اړه هیڅ معلومات نه درلودل خو د قرآن لوستلو سره یې مینه پیدا شوه. کله چې یې قرآن پای ته ورساوه، بېرته یې قرآن هغه مسلمان ته وروسپاره او ویې ویل: دا محمد ص، ایا دا کښتی چلونکی وو؟ هغه متاثره شوی و چې قرآن په سمندر کې طوفان څومره په سمه توګه بیانوي. کله چې هغه ته وویل شول، "نه په حقیقت کې، محمدص په صحرا کې اوسېده،" د هغه لپاره همدا بس وه. ځای په ځای یې اسلام قبول کړ..

هغه د قرآن له وضاحت څخه دومره متاثره شوی و ځکه هغه بحری طوفان تجربه کړی و، او پوهیده چې چا دا تشریح لیکلی هغه باید په سمندر کې په طوفان کې حاضر وی تر څو چې داسې دقیقه حالت بیان کړی. د "... څپې، د څپې پر سر څپې، په هغې باندې ورېځې" تشریح (سوره نور ۲۴:۴۰)

...هغه داسې څه نه وو چې یو څوک په سمندر کې د طوفان تصور کوي لکه څنګه چې لیکل شوي وي؛ بلکه، دا د هغه چا لخوا لیکل شوی چې پوهیده چې په سمندر کې طوفان څه ډول دی. دا یوه بیلګه ده چې قرآن په کوم ځای او وخت پورې تړلی نه دی. په یقین سره چې په دې کې څرګند شوي ساینسي- نظریات هم داسې نه ښکاري چې څوارلس پېړۍ دمخه د صحرا څخه سرچینه اخلي.

تر ټولو کوچنی شی

د محمد صلی الله علیه وسلم د بعثت څخه څو پېړۍ مخکې، د اتومیزم یوه مشهوره تیوري وه چې یوناني فیلسوف ډیموکریټس مطرح کړې وه. نوموړي پوه او له ده څخه وروسته پوهانو ګومان کاوه چې ماده د کوچنیو، نه ویشل کیدونکو ذرو څخه جوړه شوې ده چې اتومونه بلل کېږي. عربانو هم په همدې مفهوم کار کاوه. په حقیقت کې، د عربي کلمه dharrah (ذره) په عام ډول هغه تر ټولو کوچنی ذرې ته ویل کیده چې انسان ورسره آشنا و. اوس، عصري ساینس (ذره) وموندله چې د مادې دا ترټولو کوچنی واحد (یعنې اټوم، چې ټول خپل عنصر- ته ورته ځانګړتیاوې لري)، بیا بیا ویشل کیدی شي چې دا یو نوی نظر دی او د تیرې پېړۍ یوه مهمه لاسته

راورپنه ده ؛ په زړه پورې خبره دا ده چې دا معلومات لا دمخه په قرآن کې بیان شوي دي (سورت سبا، ۳۴: ۳) وایي: "هغه [یعنی خدای] په اسمانونو او ځمکه کې د ذرې د او حتی له هغه څخه کوچني شي نه هم خبر دی. ..."

بې له شکه چې څوارلس پېړۍ مخکې به دا خبره یوه عرب ته هم عجیبه ښکارېده. د هغه لپاره، ذره تر ټولو کوچنی شی و. په حقیقت کې، دا د دې ثبوت دی، چې قرآن پر کومه خاصه زمانه باندې متعلق نه دی.

شات (عسل)

د هغه څه یوه بله بیلگه چې تمه یې کیدی شي په یوه "زاړه کتاب" کې پیدا شی کوم چې د روغتیا یا درملو موضوع پورې اړه ولري هغه زړې درملنې یا کورنۍ درملنې دي. مختلفې تاریخي سرچینې وایي چې پیغمبر (ص) د روغتیا او حفظ الصحې په اړه ځینې نصیحتونه کړي، خو د دغو نصیحتونو ډیری برخه په قرآن کې نشته. په لومړي نظر کې، غیرمسلمانانو ته دا یوه غلطې ښکاري. دوی نه پوهیږي چې ولې الله تعالی په قرآن کې داسې گټور معلومات نه دي "شامل" کړي. ځینې مسلمانان هڅه کوي چې دا نشتوالی په لاندې دلیل سره تشریح کړي: "که څه هم د پیغمبر مشوره په هغه وخت کې سمه او د تطبیق وړ وه ځکه چې هغه په داسې یو وخت کې ژوند کاوه چې د ژوند اسانتیاوې کمی وی او بل دا چې خدای په خپل بې حده حکمت سره پوهیده چې وروسته به په طب او ساینس کې پرمختگونه راشي چې د پیغمبرص نصیحت به پخوانۍ ښکاره کړي. کله چې وروسته کشفونه وشي، ښایي خلک ووایي چې دا ډول معلومات د هغه څه سره مخالف دي چې رسول الله صلی الله علیه وسلم ورکړي دي. نو له دې امله چې الله تعالی هیڅکله غیر مسلمانانو ته دا فرصت نه ورکوي چې دا ادعا وکړي چې قرآن له ځانه او یا د رسول الله (ص) له لارښوونو سره په ټکر کې دی، نو هغه یوازې په قرآن کې هغه معلومات او بېلگې شاملې کړې چې د وخت د ازمویښت وړ وي. خو کله چې څوک د قرآن کریم حقایق د الهي وحی په توگه وڅیړي، نو ټوله مسله په چټکۍ سره خپل مناسب ځای ته راځي او په داسې استدلال کې تېروتنه روښانه او د پوهېدو وړ گرځي.

په دی باید پوه شو چې قرآن یوه الهي وحی ده او په دې توگه ټول معلومات د الهي اصل څخه دي. الله تعالی قرآن په خپله نازل کړی دی. دا د الله تعالی کلمات دي چې د پیدایښت څخه مخکې

شتون لري او پدې توگه هيڅ شى په دې كتاب كې نشي. اضافه كيدى ، په دې كتاب كې د ايتونو كمول يا بدلول ناممكن دي. په اصل كې ، قرآن د پيغمبر اكرم (ص) له پيداينست څخه مخكې موجود و او بشپړ و ، نو په دې كې د پيغمبر اكرم (ص) خپله وينا او نصيحت نه شي كېداى شامل شي. د دې ډول معلوماتو شاملول به په ښكاره ډول د هغه هدف سره مخالف وي كوم چې قرآن د هغه لپاره نازل شوى دى ، د هغه له واك سره به سازش وشي چې د الهي وحې په توگه به يې غير مستند وگرځوي.

په پايله كې ، په قرآن كې هيڅ "كورنى درملنه" شتون نلري چې څوك يې د پخوانوالي ادعا وكړي؛ او نه هم په دې كې د كوم سړي نظر شتون لري چې ووايي روغتيا ته څه گټه لري، كوم خواږه غوره دي، يا څه شى د دې يا هغه ناروغى درملنه كوي. په حقيقت كې ، قرآن يوازې يوه شى ته اشاره كوي چې د طبي درملنې سره په مكمل ډول مطالقت كوي، او دا د هيچا د نظر سره اختلاف نه لري. په قرآن كې وايي چې په شاتو كې شفا شته. او يقينا، زه فكر نه كوم چې داسې څوك شتون ولري چې د دې سره مخالفت وكړي.

حضرت محمد (ص) او قرآن

كه يو څوك فرض كړي چې قرآن د يو سړي د ذهن محصول دى، نو هغه به دا فكر وكړي چې د هغه شخص په ذهن كې څه گرځيدلى چې دا يې "ترتيب" يې كړى. په حقيقت كې ، ځينې انسايكلوپيډيا او مختلف كتابونه ادعا كوي چې نعوذ بالله قرآن د هغه چلونو محصول و چې محمد ص ترى استفاده كوله. كه چېرې دا ادعاوې ريښتيا وي - كه دا واقعا هم د محمد ص په ذهن كې د ځينې رواني ستونزو څخه رامينځته شوې وي - نو د دې ثبوت به په قرآن كې څرگند وي. آيا داسې شواهد شته؟ د دې د معلومولو لپاره چې شته او كه نه، بايد لومړى دا بايد معلومه كړو چې په هغه وخت كې به د هغه ذهن په څه باندې مشغول و او بيا وروسته په قرآن كې دغه فكرونه او انعكاسونه ولټوو. دا عامه ده چې محمد (ص) ډير سخت ژوند درلود. د هغه ټولې لوني له يوې پرته ، له ده څخه مخكې وفات شوې، او هغه د څو كلونو ميرمن درلوده چې هغه ته ډيره گرانه او مهمه وه، چې نه يوازې د هغې مرگ د هغه له مرگ څخه د مخه و بلکې هغه د ژوند په خورا نازک وخت كې وفات شوه. په حقيقت كې ، هغه بايد يوه آرامه او ښه ښځه وي ځكه چې كله هغه ته لومړى وحې راغله، هغه په ويره كې هغې ته ورغى. په يقين سره، حتى نن ورځ به يو څوك په ډيره سختې سره هغه هم يو عرب ومومى چې تاسو ته ووايي: "زه دومره وويريدم چې زه خپلې ميرمنې ته ورغلم." بيا هم محمد (صلی الله عليه وسلم) د خپلې ميرمنې سره ځان دومره

راحتہ احساس کا وہ چہ کولی یی شوی د وحی پہ باره کپ هغې ته وواپی . دا خومره اغیزمنه او پیاوړې ښځه وه. که څه هم دا بیلگې یوازې یو څو هغه موضوعات دي چې د محمد په ذهن کې به وي، زما د دلیل د ثابتولو لپاره کافي دي. قرآن له دې شیانو څخه هیڅ شی نه دي ذکر کړي - نه د هغه د ماشومانو مړینه، نه د هغه د محبوب ملگري او میرمنې مړینه، نه د هغه د لومړنیو وحبو څخه ویره چې هغه په ډیر ښکلي ډول له خپلې میرمنې سره شریک کړي - هیڅ شی نه؛ بیا هم دې موضوعاتو باید هغه ته زیان رسولی وي، هغه یې ځورولی وي، او هغه یی د ژوند په اوږدو کې د درد او غم سره مخ کړی وي. په حقیقت کې، که قرآن د هغه د رواني فکرونو محصول و، نو دا مضامین به هم د نورو په څیر، یا لږ تر لږه په ټوله کې ذکر شوي وای.

قرانکریم سره ساینسي چلند

د قرآن په اړه ریښتیني ساینسي-چلند ممکن دی ځکه چې قرآن هغه څه وړاندې کوي چې نور آسماني صحیفې په ځانگړي توگه او نور مذهبونه په عمومي ډول نه وړاندې کوي. دا هغه څه دي چې ساینس پوهان یې غوښتنه کوي. نن ورځ ډیری خلک شتون لري چې نظرونه او نظریات لري چې څنگه کائنات کار کوي. دا خلک ولی ټول ځای پر ځای دي، خو علمي ټولنه یې د اورېدو فکر هم نه کوي. دا ځکه چې په تیره پېړۍ کې ساینسي-ټولنې د جعلیتوب ازمویلو غوښتنه کړې. دوی وایي: "که تاسو نظریه لرئ، مور مه پری ځوروی تر څو چې تاسو د دې قضیې د ثابتولو لپاره مور ته یوه حل لاره پیدا نکړی چې آیا تاسو غلط یاست یا نه". دا چې ولې ساینسي-ټولنې د پېړۍ په پیل کې آینستین ته غوږ نیولی و د همدغی آزموینی برکت و. هغه د یوې نوې تیورۍ (نظریې) سره راغی او وېې ویل: "زه باور لرم چې کائنات داسې کار کوي. او دلته یی د غلط ثابتولو لپاره درې لارې دي چې ایا زه غلط یم که نه! نو ساینسي-ټولنې د هغه د تیورۍ د ازموینو تابع کړه، او په شپږو کلونو کې دا تیورۍ له دې دریو لارو څخه په کامیابۍ تیره شوه. البته، دا دا نه ثابتوي چې هغه لوی و، مگر دا ثابتوي چې هغه د اوریدلو وړ و ځکه چې هغه وویل: "دا زما نظر دی؛ او که ته غواړې چې ما غلط ثابت کړي، دا کار وکړه او یا هم دا هڅه وکړه. دا په حقیقت کې هغه وړاندیز دي چې قرآن یې خپل لوستونکي ته کوي د سمتوب یا ناسمتوب ازموینه. ځینې یی لا دمخه ثابتې شوی دي او ځینې یې اوس هم شتون لري. په اصل کې دا وایي، "که دا کتاب هغه څه نه وي چې ادعا یې کېږي، نو تاسو باید دا یا دا کار وکړئ ترڅو دا ثابت کړئ چې دا غلط دی." البته، په

۱۴۰۰ کلونو کې هیڅوک نه دي توانیدلي چې "دا یا دا" وکړي، او پدې توګه دا تر اوسه ریښتیا او مستند ګڼل کېږي.

دسم یا ناسم ارزونه (Falsification Test)

زه تاسو ته دا مشوره درکوم چې که بل څل مو له چا سره د اسلام په اړه شخړه وشي او هغه ادعا وکړي چې هغه په سمه دی او تاسو په ناسمه، نو تاسو لومړی ټول دلیلونه پریږدئ او دا پوښتنه ترې وکړئ: آیا ستاسو په دین کې د دروغو ازموینه شته؟ آیا ستاسو په دین کې داسې کوم معیار شته چې زه یې په سرته رسولو سره تاسو غلط ثابت کړم؟ ښه، زه همدا اوس وعده درکولی شم چې خلک به هیڅ ځواب ونه لري - نه ازموینه، نه ثبوت، هیڅ شی نه! دا ځکه چې دوی داسې فکر نه لري چې نه یوازې دا چې باید د خپلې عقیدې په اړه دلایل وړاندې کړي بلکې نورو ته داسې یو معیار معرفی کړي چې د هغه په واسطه د نورو عقیدو خلک وکولای شي دوی غلط ثابت کړي په هرصورت، اسلام دا کار کوي.

دقرآنکریم په څلورم سورت کې د دې خبرې لپاره یوه ښه بیلګه وړاندې شوې چې اسلام څنګه انسان ته فرصت ورکوي چې د هغه د اعتبار تصدیق وکړي یا په بله معنی غلط یې ثابت کړي. او په صادقانه توګه زه ډیر حیران شوم چې کله ما دا چلنج وموندله. (سوره نساء ۸۲:۴)

"ایا دوی قرآن ته پام نه کوي؟ که دا له الله ج پرته د بل چا له خوا وی، نو خامخا به یې پکې ډېر اختلاف موندلی وای."

دا غیر مسلمان ته ښکاره چلنج ده. په اصل کې، دا هغه ته بلنه ورکوي چې غلطی ومومي. په حقیقت کې، د چلنج جدیت او سختی ته په کتو سره، په لومړي سر کې د داسې حقیقي چلنج وړاندې کول حتی د انسان په طبیعت کې نه دي. هیڅ څوک په ښوونځي کې داسې ازموینه نه ورکوي چې د ازموینې پای ته رسیدو وروسته، ښوونکي ته په پای کې یو یادداشت کې ولیکي چې: "دا ازموینه (زما ځوابونه) کامله ده. په هغې کې هیڅ غلطی نشته. آیا تاسو کولی شئ یوه ومومئ!" هیڅ څوک دا نه کوي. ښوونکی به تر هغه نه ویده کېږي تر څو چې یې خطا ونه مومي! او بیا هم دا هغه لاره ده چې قرآن یې خلکو ته وړاندې کوي.

له هغو کسانو پوښتنه وکړئ چې پوهه لري

يو بل په زړه پورې چلند چې په قرآن کې شتون لري هغه دادی چې په مکرر ډول لوستونکي ته مشورې ورکوي. قرآن لوستونکي ته له مختلفو حقایقو خبر ورکوي او بیا هغه ته نصیحت کوي چې: «که غواړې چې په دې اړه نور معلومات ترلاسه کړې، یا هم که د قران په یوه موضوع کې شک کوې، نو له پوهانو پوښتنه وکړه». دا هم د حیرانتیا وړ چلند دی. دا معمول نه دی چې د جغرافیې، نبات پوهنې، بیولوژي او داسې نورو په اړه له زده کړې پرته د یو چا څخه داسې کتاب راشي چې په دې موضوعاتو بحث وکړي او بیا لوستونکي ته مشوره ورکړي چې د شک درلودلو په صورت کې د پوهانو څخه وپوښتي. په هره زمانه کې داسې مسلمانانو شتون درلود چې د قرآن نصیحت یې تعقیب کړي او حیرانونکي کشفونه یې کړي دي. که څوک د پېړیو پېړیو مسلمانانو ساینس پوهانو کار ته وگوري، نو وبه مومي چې د قرآن له احکامو څخه ډک دي. دوی په د اثارو کې څرگندوي چې دوی د قرآنکریم په مرسته داسې ځای کې تحقیق کړی، او داسې لاسته راوړنې یې راوړي دي.

د مثال په توگه، قرآن د انسان اصل ته اشاره کوي او بیا لوستونکي ته وایي: "دا وڅیړه!" قرآن لوستونکي ته اشاره ورکوي چې چېرته وگوري او بیا وایي چې اړونده اشخاص باید د دې په اړه نور معلومات ومومي. دا هغه څه دي چې نن ورځ مسلمانان په لویه کچه سترگې تری پټوي - مگر تل نه، لکه څنگه چې په لاندې مقالو کې ښودل شوي.

ایمبریولوژي

څو کاله وړاندې د سعودي عربستان په ریاض کې یوې ډلې د قران کریم ټول هغه آیتونه راټول کړل چې د جنین په اړه بحث کوي - په رحم کې د انسان وده او داسې نور. هغوی وویل: دا هغه څه دي چې قرآن وایي. ایا دا حقیقت دی؟" په اصل کې، دوی د قرآن په لارښوونو باندې عمل کړی دی: "له هغو سړیو څخه پوښتنه وکړئ چې پوهیږي." دوی، لکه څنگه چې پېښ شوي، یو غیر مسلمان چې د ټورنټو په پوهنتون کې د جنینولوژي پروفیسور دی غوره کړ. د هغه نوم کیت مور (Keith L. Moore) دی، او هغه د جنینولوژي په اړه د ډیرو درسي کتابونو لیکوال دی په حقیقت کې د جنینولوژي علم یو نړیوال کارپوه دی. هغوی دغه عالم ریاض ته راوبللو او ورته یی وویل:

دا هغه څه دي چې قرآن يې ستا د موضوع په اړه وايي. آیا دا سم دي؟ تاسو مور ته څه ويلای شئ؟

په داسې حال کې چې هغه په رياض کې و، دوی ټول هغه امکانات چې د ژباړې په برخه کې ورته اړتيا وه او هغه ټول امکانات چې هغه يې غوښتنه کړې وه برابر کړل او دغه عالم د قران په داسې دقيق بيان باندې ډير حيران شو آن تر دې چې هغه خپل درسي کتابونه بدل کړل. په حقيقت کې هغه د يوه کتاب ("زيرون څخه مخکې") په دوهمه گڼه کې د جنينولوژي د تاريخ په برخه کې ځينې مواد شامل کړل چې په لومړۍ نسخه کې نه وو ځکه چې هغه په قرآن کې نوی معلومات تر لاسه کړي وو چې د دوی له معاصرو معلوماتو نه موثق وو. او هغه وويل چې هغه څوک چې په قرآن ايمان لري په هغه څه پوهيږي چې نور خلک پرې نه پوهيږي.

ما د ټلويزيوني پريزنټيشن لپاره د ډاکټر کيت مور سره د مرکې کولو وياړ درلود، او مور په دې اړه ډيرې خبرې وکړې - دا د سلايدونو او داسې نورو شيانو په مرسته تشریح شوي دي. هغه يادونه وکړه چې په قرآن کریم کې د انسان د ودې په اړه ځينې څيزونه دیرش کاله مخکې هم معلوم نه وو. په حقيقت کې، هغه وويل چې يو شی په ځانگړې توگه - د قرآن تشریح د انسان په باره يعنی دغه عبارت "ژوول شوی په خير ټوټه" (علقه) [غافر ۴۰: ۶۷] د هغه لپاره نوی و. خو کله چې يې وکتل نو معلومه شوه چې دا ريښتيا ده، نو په خپل کتاب کې يې اضافه کړه. هغه وويل، "ما مخکې هيڅکله دا فکر نه و کړی،" هغه د زوولوژي ځانگې ته لار او د هغې ټوټې عکس يې وغوښتلو. کله چې هغه وموندله چې دا د انسان جنين په خير ښکاري، نو پريکړه يې وکړه چې دواړه انځورونه په خپل درسي کتاب کې شامل کړي..

که څه هم په قرآن کې د انسان د معلوماتو د څېړلو پورتنی بېلگه د يو نامسلمان سره تړاو لري، خو بيا هم د اعتبار وړ ده، ځکه چې هغه يو له هغو کسانو څخه دی چې د څېړنې په موضوع کې پوه دی. که ځينو عامو خلکو دا ادعا کړې وای چې قرآن د جنينولوژي په اړه داسې څه وايي، نو بيا به د هغوی خبرې منلو ته اړتيا نه وه. په هر حال که انسان علماوو ته کوم لوړ مقام، عزت او درنښت ورکوي، نو په طبيعي ډول دا انگېرل کېږي، چې که د يوې موضوع په اړه څېړنه وکړي او د همدې څېړنې پر بنسټ يوې پايلې ته ورسېږي، نو پايله يې صحيح ده.

د شکمن غبرگون

ډاکټر کیت مور د کلینیکي جنینولوژي په اړه یو بل کتاب هم لیکلی و، او کله چې هغه په ټورنټو کې دا معلومات وړاندې کړل، نو په ټول کاناډا کې یې د پام وړ غالمغال رامنځته کړ. ځینی ناسمې لیکنې د کاناډا په ځینو ورځپاڼو کې خپرې شوې، او د ځینو ورځپاڼو سرلیکونه خورا مسخره وو. د مثال په توګه، یو سرلیک کې داسې لیکل شوی وو: "حیرانونکي معلومات د پخوانیو دعاګانو په کتاب کې موندل شوي!" د دې مثال څخه څرګندېږي چې خلک په روښانه توګه نه پوهیږي چې دا ټول څه دي. په واقعیت کې، د یوې ورځپاڼې خبریال د پروفیسور مور څخه وپوښتل: "تاسو فکر نه کوئ چې شاید عربان د دې شیانو په اړه دمخه پوهیدلي وي - د جنین توضیحات، بڼه او دا چې څنګه بدلون او وده کوي؟ شاید دوی ساینس پوهان نه و، شاید دوی پخپله ځینې خام تحلیلونه کړي - خلک یې را غوښتي او دا شیان یې معاینه کړي." پروفیسور سمدلاسه ځواب ورکړ چې هغه [یعنې خبریال] یو ډیر مهم ټکی له پامه غورځولی دی - د جنین ټول سلايدونه چې ښودل شوي او په فلم کې وړاندې شوي د مایکروسکوپ له لارې اخیستل شوي عکسونو څخه ترتیب شوي دي. هغه وویل: "دا مهمه نده چې یو څوک څوارلس پېړۍ دمخه د جنینولوژي کشف کولو هڅه کړې وي. دوی ته د داسې یو شی لیدل یو ناشونی کار دی. د داسې شي لیدل یوازې د مایکروسکوپ له لارې شوني دي.

په قرآن کې د جنین د ظاهري توضیحاتو ټول توضیحات د هغه شی څخه دي چې هغه د سترګو لیدلو وړ نه دي. نو د دې د لیدلو لپاره یو مایکروسکوپ ته اړتیا شته. دا چې دا ډول وسیله یوازې له دوه سوو کلونو څخه راپه دیکخوا جوړه شوې، ډاکټر مور په خدا وویل: "شاید څوارلس پېړۍ مخکې یو چا په پټه توګه له مایکروسکوپ څخه استفاده کړی وي او دا څیړنه یې پرمخبیلې وي او په هیڅ ځای کې یې غلطی نه وي کړې. بیا یې په یو ډول محمد (ص) ته وربښودلی او هغه یې قانع کړی چې دا معلومات په خپل کتاب کې واچوي. بیا یې خپل وسایل ویجاړ کړی او د تل لپاره یې پټ ساتلی. ایا تاسو په دې باور یاست؟ تاسو واقعا باید پرته له دې چې تاسو یو څه ثبوت راوړئ داسې څرګندونې کوئ ځکه چې دا ډیرې بې بنسټه او مسخره دي. په حقیقت کې، کله چې له ډاکټر کیت مور څخه وپوښتل شول چې: "تاسو دا معلومات په قرآن کې څنګه ارزوئ؟" د ډاکټر کیت مور ځواب دا و، "دا معلومات باید حتما دالله ج له لوري نه وي

جیولوجی

د پروفیسور کیت مور یو همکار، مارشال جانسن، د ټورنټو په پوهنتون کې د جیولوجی په برخه کې په پراخه کچه زده کړې کړي دي. هغه د دې حقیقت په اوریدلو سره ډیر حیران شوی وه چې د جیولوجی په اړه د قرآن بیانونه سم دي، نو هغه له مسلمانانو څخه وغوښتل چې په قرآن کې ټول هغه څه راټول کړي چې د هغه د مسلک سره تړاو لري. یوځل بیا خلک په موندنو ډیر حیران شول. څرنگه چې په قرآن کریم کې د ډیرو موضوعاتو په اړه بحث شوی دی، نو یقیناً د هرې موضوع د ختمولو لپاره به ډیر وخت ته اړتیا وي. د دې بحث د مقصد لپاره دا خبره کافي ده چې قرآن د مختلفو موضوعاتو په اړه ډېر واضح او جامع څرگندونې کوي او په عین وخت کې لوستونکي ته لارښوونه کوي چې د دې بیانونو صداقت په هغو موضوعاتو کې د پوهانو له څېړنو سره ثابت کړي. او لکه څنګه چې د جنین او جیولوجی په تیرو مثالونو کې روښانه شوي، قرآن په ښکاره توګه مستند راغلی دی.

تاسو مخکې په د هکله نه پوهیدئ!

بې له شکه په قرآن کریم کې داسې چلند شتون لری چې په بل کتاب کې نشته. دا په زړه پورې ده چې کله قرآن معلومات وړاندې کوي، ډیری وختونه لوستونکي ته وایي: "تاسو مخکې په د هکله نه پوهیدئ." په حقیقت کې ، هیڅ صحیفه شتون نلري چې خپل لوستونکی ته داسې ووايي. نورې ټولې لرغونې لیکنې او صحیفې چې خلکو ته معلومات ورکوي، تل دا بیانوي چې دا معلومات له کوم ځای څخه ترلاسه شوي دي .

د مثال په توګه، کله چې انجیل د لرغوني تاریخ په اړه بحث کوي، دا وایي چې دا پاچا دلته اوسیده، دا په یوه ځانګړي جګړه کې جنګیدلی، یو یې زامن درلودل او داسې نور، بیا هم تل دا شرط لګوی چې که تاسو نور معلومات غواړئ، نو تاسو باید داسې او داسې کتاب ولولئ ځکه چې د دی معلوماتو سرچینه (Reference) ده. د دې برعکس ، قرآن لوستونکي ته معلومات ورکوي او وایي چې دا معلومات نوي دي. البته، د چمتو شوي معلوماتو د څیړلو او د هغې د اعتبار تصدیق کولو لپاره تل لوستونکی دا مشوره ورکوی چې دا معلومات وڅیړي. دا په زړه پورې ده چې دا ډول مفکوره څوارلس پېړۍ نه راپه دې خوا هیڅکله د غیر مسلمانانو لخوا چلنج شوې نه وه. په حقیقت کې هغه مکې خلک چې له مسلمانانو څخه یې کرکه کوله او وخت په وخت یې داسې وحې اوریدلي چې د نویو معلوماتو د راوړلو ادعا کوي؛ بیا هم ، دوی هیڅکله داسې نه ویل چې دا نوی

نه دي يا داچې مور پوهیږو چې محمدص دا معلومات له کوم ځای څخه ترلاسه کړل. هیڅکله د دې صداقت چلنج کولی نشي ځکه چې دا واقعا نوي معلومات وو.

د صحت ثبوت: یوه طریقه

دلته باید ټینګار وشي چې قرآن کریم د ډیرو شیانو په اړه دقیق دی، مګر دقت په دې معنی نه دی چې دا کتاب یو الهي وحې ده. په حقیقت کې، دقت یوازې د الهي وحې لپاره یواځې له معیارونو نه یو معیار دی. د مثال په توګه، که چېرې د تلیفون د نمبرونو کتابچه سمه او دقیقه وی نو دا پدې معنی نه ده چې دا کتابچه الهي ده. اصلي ستونزه په دې کې ده چې یو څوک باید د قرآن د معلوماتو سرچینه ثابت کړي. په دې کې د ثبوت بار د لوستونکي په غاړه دی. له کافي شواهدو پرته په ساده ډول د قرآن له صداقت څخه انکار نشي کیدای. که په حقیقت کې یو څوک تېروتنه ومومي، نو هغه حق لري چې هغه باطل اعلان کړي. دا هغه څه دي چې قرآن یې هڅوي.

یو ځل یو سپری په سویلي افریقا کې د لیکچر وروسته ما ته راغی. هغه زما په خبرو ډیر په غوسه شوی و او ویې ویل: زه به نن شپه کور ته ځم او په قرآن کې به تېروتنه پیدا کړم. البته، ما ځواب ورکړ، "مبارک شه". دا تر ټولو بڼه خبره ده. «په یقین سره، دا هغه طریقه ده چې مسلمانان باید د هغو کسانو سره واخلي چې د قرآن په صداقت شک لري، ځکه چې قرآن پخپله ورته ننگونه وړاندې کوي. او په لازمي ډول، د دې ننگونې منلو او موندلو وروسته چې دا ریښتیا ده، دا خلک به پدې باور وکړي ځکه چې دوی نشي کولی چې قرآن غلط ثبوت کړي. په لنډه توګه، قرآن د دوی درناوی کوي ځکه چې دوی پخپله د هغه صداقت تایید کړی دی.

یو بل مهم حقیقت چې د قرآن د صداقت په اړه په کافي اندازه تکرار کیدای نه شي دا دی چې د یوې پیښې په بیانولو کې د یو کس بې کفایتي د یوې پیښې د شتون منلو یا د بل چا توضیح ته اړتیا نلري. په ځانګړې توګه، یوازې د دې لپاره چې یو څوک نشي کولی یو څه تشریح کړي پدې معنی ندي چې یو څوک باید د بل چا توضیح ومني. په هرصورت، د نورو توضیحاتو څخه د شخص انکار د ممکنه ځواب موندلو لپاره د ثبوت بار بیرته په ځان باندې راګرځوي. دا عمومي نظریه په ژوند کې په ډیرو مفاهیمو باندې تطبیق کیږي، مګر د قرآني ننگونې سره خورا په زړه پورې بڼه لري، ځکه چې دا د هغه چا لپاره کار ستونزمن کوي چې وایي: "زه باور نه لرم." د انکار په پیل کې

يو څوک سمدلاسه مکلفیت لري چې پخپله توضیحات ومومي که چېرې هغه احساس وکړي چې د نورو ځوابونه ناکافي دي.

په حقیقت کې، د قرآن کریم په یو ځانگړي آیت کې چې ما تل په انگلیسي کې غلط ژباړلی دی، الله تعالی د یو سړي یادونه کړې چې حقیقت یې اوریدلی و. خو قران بیانوی چې دغه شخص په خپله دنده کې غفلت کړی و ځکه چې هغه د معلوماتو له اوریدلو وروسته پرته له دې چې هغه چک کړي، یا د حقیقت د پتللو پرته لاړ. په بل عبارت، یو څوک مجرم دی که هغه یو څه واوري او تحقیق پرې ونه کړي او وگوري چې ایا دا ریښتیا ده کنه هغه باید ټول معلومات پروسس کړي او پریکړه وکړي چې بی ځایه معلومات څه شی دی او کوم معلومات باید وغورځول شي او کوم ارزښتناک دي چې باید وساتل شي او په سمدستي یا وروسته ترې گټه پورته شي.

يو څوک نشي کولی دا یوازې په خپل سر کې تاو راتاو کړي. دا باید په مناسبو کټگوريو کې ځای پر ځای شي او له دې لیدلوری څخه باید وڅیړل شي. د مثال په توگه، که معلومات لاهم تخمینی وي، نو یو څوک باید معلومه کړي چې آیا دا ریښتیا یا دروغ ته نږدې دي. مگر که ټول حقایق وړاندې شوي وي، نو باید د دې دوو انتخابونو ترمنځ په بشپړه توگه پریکړه وشي. او حتی که یو څوک د معلوماتو د اعتبار په اړه مثبت نه وي، هغه لاهم اړین دی چې ټول معلومات پروسس کړي او اعتراف وکړي چې هغه د ډاډ لپاره نه پوهیږي. که څه هم دا وروستی ټکی بې گټې ښکاري، په حقیقت کې، دا په وروسته وخت کې مثبتې پایلې ته د رسیدو لپاره گټور دی چې دا سړی مجبوروي چې لږ تر لږه تحقیق وپیژني او د حقایقو بیاکتنه وکړي.

د معلوماتو سره دا آشنا شخص به وتوانیږي پوه شی چې کله به راتلونکي کشفونه رامینځته کیږي او اضافي معلومات وړاندې کیږي. مهمه خبره دا ده چې یو څوک د حقایقو سره معامله کوي او په ساده ډول یې د خواخوږی او لیوالتیا له مخې نه پریردي.

د بدیلونو ختمول

د قرآن د حقانیت په اړه ریښتینی یقین په هغه باور کې څرگند دی چې په ټوله کې شتون لري. او دا باور د یو مختلف چلند څخه راځي - "د بدیلونو لیری کول." په اصل کې، قرآن فرمایي: "دا کتاب یو الهي وحی دی؛ که تاسو په دې باور نه یاست، نو دا څه دي؟" په بل عبارت، لوستونکی چلنج کیږي چې د یو بل وضاحت سره راشي. دلته د کاغذ او رنګ څخه جوړ شوی کتاب دی. له کومه

راغلی؟ وایې چې دا یو الهي وحې ده؛ که دا الهي وحې نه وي، نو سرچینه یې څه ده؟ په زړه پورې حقیقت دا دی چې هیڅوک لاهم د داسې توضیحاتو سره ندي راغلي چې گټه وکړي. په حقیقت کې، ټول بدیلونه ختم شوي دي. لکه څنگه چې د غیر مسلمانانو لخوا په ښه توگه تاسیس شوي، دا بدیلونه اساساً په دوه متقابلو ځانگړو فکرونو کې ترتیب شوي، په یو یا بل باندې ټینگار کوي. له یوې خوا، یوه ډله خلک چې د سلگونو کلونو لپاره یې د قرآن تحقیق کړی او ادعا کوي چې "یو شی چې مور په یقین سره پوهیږو هغه سړي، محمد (ص) فکر کاوه چې هغه یو پیغمبر دی. نعوذ بالله هغه لیونی وه!" یا دوی په دې باور دي چې نعوذ بالله محمد (ص) به په یو ډول تیر ایستل شوی وي. له بلې خوا یوه ډله ده چې ادعا کوي: "د دې شواهدو له امله، مور په یقین سره پوهیږو چې هغه سړی (محمد (ص))، نعوذ بالله درواغجن و!" په اصل کې، دا دوه ډلې په پوره تضاد کې واقع دي.

په حقیقت کې، د اسلام ډیری دشمنان معمولاً د دواړو نظریو ادعا کوي. دوی په دې خبرې پیل کوي چې محمد (ص) نعوذ بالله لیونی دی او بیا یې په دروغجن بللو سره خبره پای ته رسوي. دوی هیڅکله نه پوهیږي چې هغه دواړه نه نشي کیدای! د مثال په توگه، که یو څوک په فریب کې واقع شوی وي او په ریښتیا فکر کوي چې هغه پیغمبر دی، نو هغه د شپې ناوخته نه کښیني چې پلان جوړ کړی "زه به سبا خلک څنگه تیر باسم ترڅو دوی فکر وکړي چې زه پیغمبر یم؟" هغه (ص) په ریښتیا باور لري چې هغه یو پیغمبر دی، او هغه باور لري چې ځواب به یې د وحې لخوا ورکړل شي.

د نقاد لار

په حقیقت کې قرآن عظیم الشان ډیره برخه د پوښتنو په ځواب کې راغلی د مثال په توگه حضرت محمد (ص) څخه به چا پوښتنه وکړه او وحې به یې له ځواب سره راغله. یقیناً که یو څوک لیونی وي او په دې باور وي چې پرېسته یې په غور کې خبرې کوي، نو کله چې څوک ترې پوښتنه وکړي نو فکر کوي چې پرېسته به یې ځواب ورکړي. ځکه چې هغه لیونی دی، هغه واقعاً فکر کوي. هغه چا ته نه وایې چې لږ انتظار وکړئ او بیا خپلو ملگرو ته ورشي او پوښتنه یې وکړي: "ایا څوک په ځواب پوهیږي؟" دا ډول چلند د هغه چا ځانگړنه نه ده چې په دې باور وي چې هغه پیغمبر دی. هغه څه چې غیر مسلمانان یې له منلو څخه انکار کوي هغه دا دي چې تاسو دا دواړه لارې نه شئ کولی یوځای کړی. یو څوک فریبکار کیدی شي، یا هغه دروغجن کیدی شي. هغه کولی شي یو له دغو دوو نه شي، مگر هغه یقیناً دواړه نشي کیدای!

لاندې سناريو د هغه ډول دایروي فکر یوه ښه بیلگه ده چې غیر مسلمانان په دوامداره توګه په کې ګرځي. که له دوی څخه وپوښتی چې "د قرآن اصل څه دی؟" هغوی تاسو ته وایي چې دا کتاب د داسې یو سړي له ذهن څخه رامینځته شوی چې لیونی و. بیا تاسو له هغه څخه وپوښتی: "که دا د هغه له سر څخه راغلی وي، نو هغه معلومات له کوم ځای څخه ترلاسه کړل؟ یقیناً په قرآن کې د ډېرو شیانو یادونه شوې ده چې عربان ترې خبر نه وو. نو د هغه حقیقت تشریح کولو لپاره چې تاسو یې راوړی، هغه خپل دریځ بدلوي او وایي: "ښه، شاید هغه لیونی نه و. ښایي کوم بهرني هغه ته معلومات راوړي وي. نو هغه دروغ وویل او خلکو ته یې وویل چې هغه پیغمبر دی. په دې وخت کې باید له هغه څخه وپوښتل شي: "که محمدص درواغجن و، نو هغه باور یې له کوم ځای څخه ترلاسه کړ؟ ولې یې داسې چلند کاوه چې گومان یې کاوه هغه پیغمبر دی؟ په پای کې دا غیر مسلمان په چټکۍ سره بل ځواب ته ټوپ وهی، په چټکۍ سره د لومړي ځواب سره چې د هغه ذهن ته راځي. دا هیروي چې هغه دمخه دا امکان له لاسه ورکړی دی، هغه ادعا کوي، "ښه، شاید هغه دروغجن نه و. هغه شاید لیونی و او واقعا فکر کاوه چې هغه یو پیغمبر دی. او په دې توګه هغه بیا ناکامه دوره پیل کوي.."

لکه څنګه چې مخکې هم یادونه وشوه، په قرآن کې ډېر داسې معلومات شته چې سرچینه یې له الله پرته بل چا ته نه شي منسوبېدای. د مثال په توګه، چا محمد (ص) ته د ذوالقرنین د دیوال په اړه وویل چې شمال ته سل میله لرې ځای دی؟ چا ورته د جنینولوژي په اړه وویل؟ کله چې خلک دا ډول حقایق راپلوي، او نه غواړي چې د حقایقو موجودیت یوې الهي سرچینې ته منسوب کړي، نو دوی په اتوماتیک ډول دا گومان کوي چې یو څوک د محمد (صلی الله علیه وسلم) معلومات راوړي او هغه د خلکو د گمراه کولو لپاره کاروي. په هرصورت، دا نظریه په اسانۍ سره د یوې ساده پوښتنې سره رد کېدی شي: "که محمد (صلی الله علیه وسلم) درواغجن وو، نو هغه باور یې چې پر ځان لرلو له کومه کړ؟ ولې یې ځینو خلکو ته د دوی په مخ کې نیغ ځواب ویلو په داسې توګه چې نور یې هیڅکله نشي- ویلای؟ دا ډول باور په بشپړ ډول هغه وخت منځ ته راځي چې یو څوک ریښتینی الهي وحې ولري.

يوه وحې - ابولهب

د رسول الله صلى الله عليه وسلم يو تره و چې نوم يې ابولهب و. دې سړي له اسلام څخه دومره کرکه درلوده چې د رسول الله صلى الله عليه وسلم د بدناملو لپاره به يې هغه تعقيبواوه. رسول الله صلى الله عليه وسلم به چې له يوه ناشنا سره خبرې کولې نو ابولهب به انتظار کاوه تر څو چې دوى بېل شي او بيا به هغه کس ته ورغى او پوښتنه به يې ترې وکړه: هغه تاته څه وويل؟ ايا هغه وويل، "تور؟" "نه، دا تور نه بلکې سپين دى. ايا هغه وويل "سهار"؟ "نه، دا سهار نه بلکې شپه ده." هغه په ايماندارى سره د هغه څه برعکس وويل چې د محمد (صلى الله عليه وسلم) او مسلمانان يې اوريدلي دي. خو د ابولهب له مړينې لس کاله مخکې د قرآن کریم يو کوچنى سورت (سورة مسد ۱۱۱) نازل شو. دا په واضح ډول پکې ويل شوي چې هغه به اور ته ځي (يعنى دوزخ). په بل عبارت، دا ثابته شوه چې هغه به هيڅکله مسلمان نشي. او د تل لپاره به د اور په سزا باندې محکوم شي. د لسو کالو لپاره تنها هغه څه چې ابولهب بايد کړي وای هغه دا وو چې ووايي: ما اوريدلي چې محمدص ته وحې شوى چې زه به هيڅکله بدل نه شم - زه به هيڅکله مسلمان نه شم او دوزخ ته به داخل شم. نو زه غواړم اوس مسلمان شم. تاسو دا څنگه خوښوي؟ تاسو اوس د خپل الهي وحې په اړه څه فکر کوئ؟ "مگر هغه هيڅکله داسې کار ونه کړ. او بيا هم، دا هغه ډول چلند دى چې يو څوک به يې له هغه څه څخه تمه لري ځکه چې هغه تل د اسلام سره په دښمنۍ کې هڅه کوله. په اصل کې حضرت محمد (ص) هغه ته وفرمايل: ته زما څخه کرکه لرې او غواړې چې ما دروغجن ثابت کړې؟ نو، دا کلمه ووايه، او پدې سره به زه غلط ثابت شم. راځه (د شهادت کلمه) ووايه « خو ابولهب هيڅکله ورته د شهادت کلمه ونه ويله. لس کاله! او په دې ټول وخت کې يې اسلام قبول نه کړ او نه يې هم له اسلام سره خواخوږي وکړه. څنگه به محمد (صلى الله عليه وسلم) په يقين سره پوهيدلى شي چې ابولهب به د قرآن وعده پوره کړي که هغه (محمدص) په ريښتيا د خداى رسول نه وي؟ دا څنگه ممکنه وه چې دومره باور ولري چې يو چا ته لس کاله وخت ورکړي چې د هغه د نبوت ادعا رد کړي؟ يوازینی ځواب دا دى چې هغه د الله رسول وو؛ د دې لپاره چې دا ډول قوی چلنج وړاندې کړي، يو څوک بايد په بشپړ ډول قانع شي چې هغه ته الهي وحې راتله.

الوئنه

د حضرت محمد (ص) پر خپل نبوت اعتماد او همدارنگه د خپل پیغام د الهي ساتنې یو بله بیلگه داده، چې هغه کله له مکې څخه ووت او مدینې ته د هجرت په وخت کې د ابوبکر (رض) سره په غار کې پټ شو. دواړو په ښکاره ولیدل چې خلک د دوی د وژلو لپاره راځي، او ابوبکر رض وډار شو. یقیناً که چېرې (نعوذ بالله) محمد (ص) درواغجن، تیرایستونکی او د خلکو د گمراه کولو هڅه یې کوله، نو له هغه څخه به یې تمه درلوده، چې په داسې حالت کې خپل ملگري ته ووايي: اې ابوبکره! ولاړ شه وگوره، آیا ته کولئ شې چې له دې غار څخه د وتلو لاره ومومې. یا هم دا چې ووايي "هلته په هغه کونج کې پټ شه او چپ پاتې شه." بیا هم، په حقیقت کې، هغه څه چې هغه ابوبکر رض ته وویل، په ښکاره توگه یې د هغه باور او اطمینان څرگند کړ. هغه ورته وویل: آرام شه! الله ج له مور سره دی، او الله ج به مور وژغوري! «اوس که څوک په دې باور وی چې هغه خلک غولوي، نو دا ډول چلند به له کومه کوي؟ په حقیقت کې، دا ډول ذهنیت د دروغجن یا تیرایستونکي ځانگړتیا نه ده.

نو لکه څنگه چې مخکې یادونه وشوه، د غیرمسلمان فکر او خیال پر دایره شاوخوا گرځي او د وتلو لاره لټوي - پرته له دې چې په قرآن کې موندنې تشریح کړي، پرته له دې چې دوی د دوی مناسبې سرچینې ته منسوب کړي. له یوې خوا، دوی تاسو ته د دوشنبې، چهارشنبه او جمعي په ورځو کې وایي، "هغه سړی درواغجن وو،" او له بلې خوا، د سه شنبې، پنجشنبې او شنبې په ورځو کې دوی تاسو ته وایي، "هغه لیونی و." هغه څه چې دوی یې له منلو انکار کوي هغه دا دی چې یو څوک نشي کولی دا دواړه حالتونه هم مهال ولري. بیا هم دوی دواړې نظريې کاروي ترڅو چې پرې د قرآن کریم معلومات تشریح کړي.

د کلیسا د وزیر سره لیدنه

شاوخوا اوه کاله مخکې مې یو وزیر کور ته راغلی و. په کومه ځانگړې کوټه کې چې مور ناست وو، پر مېز باندې یو قرآن ایښی و، مخ یې ښکته و، نو وزیر خبر نه و چې دا کوم کتاب دی. د خبرو په منځ کې مې قرآن ته اشاره وکړه او ویې ویل: زه په دې کتاب باندې ایمان لرم. قرآن ته یې وکتل خو نه پوهیده چې کوم کتاب دی، هغه ځواب ورکړ: ښه، زه تاسو ته وایم، که چېرې دا کتاب انجیل نه وي، نو دا کتاب حتماً د یو سړي لخوا لیکل شوی! د هغه د خبرو په ځواب کې ما وویل: اجازه

راکړئ تاسو ته یو څه ووایم چې په دې کتاب کې څه دي. او یوازې په دریو یا څلورو دقیقو کې ما هغه ته د قرآن یو څو شیان بیان کړل. د دې دریو یا څلورو دقیقو وروسته، هغه په بشپړ ډول خپل دریځ بدل کړ او اعلان یې وکړ: "تاسو په سمه یاست. انسان دا کتاب نه دی لیکلی. شیطان لیکلی دی!" په حقیقت کې، د داسې چلند درلودل خورا کم عقلی او بدبختی ده - د ډیری دلیلونو لپاره یا د یو شی لپاره، دا یو ډیر چټک او ارزانه عذر دی. دا د نا آرامه وضعیت ښکارندویي کوي. په حقیقت کې، په انجیل کې یوه مشهوره کیسه ده چې بیانوی: کله چې عیسی (ع) یو سړی ته د یهودانو په حضور کې د الله پاک په اجازه بیا ژوند ورکړ. هغه شخص څلور ورځې کیده چې مړ شوی و، کله چې عیسی ع راغی، نو په ساده ډول یې وویل: "پاڅېره!" هغه سړی پاڅېد او روان شو. په داسې حال کې چې ځینو یهودانو یې ننداره کوله په کفر سره وویل: دا شیطان دی. شیطان ورسره مرسته وکړه! اوس دا کیسه په ټوله نړۍ کې په کلیساگانو کې ډیر ځله تکرار کیږي، او خلک (عیسویان) د هغې په اړه ډیرې اوسنې تویوي، او وایي: "که زه هلته وای، نو زه به د یهودانو په څیر احمق نه وم!" بیا هم، د حیرانتیا خبره دا ده چې دا خلک هغه څه کوي چې یهودانو وکړل کله چې تاسو یوازې په دریو دقیقو کې دوی ته د قرآن په باره کې لږ معلومات وړاندې کړي نو دوی (عیسویان) وایي: "بلی، شیطان دا وکړل. دا کتاب شیطان لیکلی دی!" ځکه چې دوی په ریښتیا په یوه کونج کې غلی دي او کوم بل گټور ځواب نه لري، دوی د گړندي او ارزانه عذر څخه کار اخلي.

د قرآن سرچینه

د خلکو د دې ضعیف دریځ څخه د استفادې بله بیلگه د محمدص د پیغام د سرچینې په اړه د مکې د خلکو په توضیح کې موندل کیدی شي. دوی به ویل: «شیطان محمدص ته قرآن راوړي!» مگر لکه څنګه چې هر وړاندیز شوی، قرآن ځواب ورکوي. یو آیت (سورة القلم ۶۸: ۵۱-۵۲) په لاندې ډول فرمایي.

"او وایي دوی بیشکه دغه (محمد) لیونی دی او حال دا دی چه نه دی دا (قرآن) مگر خو ذکر پند دی ټولو عالمیانو لپاره."

په دې توگه د دې ډول نظريې په ځواب کې دليل وړاندې کوي. په حقيقت کې، په قرآن کې د دې خبرې په ځواب کې چې شيطان محمد (ص) ته خپل پيغام راوړی ډيری دليلونه شتون لري. د مثال په توگه، په ۲۶ سورت کې الله (ج) په واضح ډول تاييدوي:

"هيڅ بدکار دا [وحې] نه دی راوستی. دا به نه د دوی لپاره مناسب وي او نه به يې وړ وي. په حقيقت کې دوی د اوريدلو څخه لرې شوي دي." (سورة الشعراء: ۲۱۰-۲۱۲) او په بل ځای (سورت النحل ۹۸: ۱۶) کې الله (ج) موږ ته لارښوونه کوي:

"نو کله چې ته د قرآن تلاوت کوې د الله جل جلاله نه د شرل شوی شيطان څخه پناه وغواړه."

اوس نو شيطان داسې کتاب ليکلی شي؟ چې د خپل کتاب لوستونکی ته ووايي چې: "مخکې له دې چې زما کتاب ولولې، له خدای پاک څخه وغواړه چې تا له ما څخه وژغوري؟" دا ډيره له حقيقت څخه لری خبره ده. په حقيقت کې يو شخص کولی شي داسې څه وليکي، مگر دا به امکان ونلري چې شيطان دا کار وکړي. ډيری خلک په روښانه توگه څرگندوي چې دوی نشي- کولی پدې موضوع يوې پايلې ته ورسېږي. له يوې خوا، دوی ادعا کوي چې شيطان به داسې کار نه شی کولی او حتی که هغه کولی شي، خدای به اجازه ورنکړي. په اصل کې دوی ادعا کوي چې شيطان شايد هغه څه وکړي چې خدای يې کولی شي. له بلې خوا، دوی په دې باور دي چې شيطان د خدای ج په پرتله خورا کوچنی دی. او د پايلې په توگه، کله چې دوی قرآن ته گوري، حتی حيران دي چې څومره له حقيقت نه لری خبره به وی چې وایي دا کتاب شيطان ليکلی، دوی بيا هم ټينگار کوي چې شيطان دا کار کړی دی. الحمد لله په مسلمانانو کې داسې چلند نشته. که څه هم شيطان ځينې وړتياوې لري، مگر دا وړتياوی د الله تعالی له وړتياوو څخه ډيرې لرې دي. او هيڅ مسلمان تر هغه وخته پورې مسلمان نه دی چې په دې ايمان ولري. دا خبره حتی په غير مسلمانانو کې هم عامه ده چې شيطان په اسانۍ سره خطا کولی شي او تمه کيږي چې هغه به د کتاب ليکلو په وخت کې له ځان سره مخالفت وکړي. په حقيقت کې، قرآن فرمايي (سورة النساء ۴: ۸۲): "ايا دوی قرآن ته پام نه کوي؟ که دا له الله ج پرته د بل چا له لوري وای، نو خامخا به يې پکې ډېر اختلاف په کې موندلی وای."

میتومانيا (Mythomania)

د دې عذرونو سره سره چې غير مسلمانان په قرآن کې په ناکامۍ سره د ناڅرگندو آيتونو د توجيه کولو هڅی کوی، يوه بله طريقه هم شتون لري چې ډيری وختونه د هغو نظرياتو ترکيب ښکاري

چې محمد (ص) لیونی او دروغجن بلي. په اصل کې دا خلک دا وړاندیز کوي چې محمدص لیونی دی، او هغه په چل سره خلکو ته دروغ ویل او گمراه کول یی. په ارواپوهنه کې دې ته یو لغت شتون لری چې میتومانيا ورته وایي. دا په ساده ډول دا معنی لري چې یو څوک درواغ وایي او بیا پرې باور کوي. دا هغه څه دي چې ځینی غیر مسلمان وایي محمد (ص) ورسره مخامخ شوی و. مگر د دې وړاندیز سره یوازینی ستونزه دا ده که چېرې یو څوک په میتومانيا باندی اخته وی نو هغه په بشپړ ډول د هیڅ حقیقت سره معامله نشي. کولی، او بیا هم ټول قرآن په بشپړ ډول په حقایقو ولاړ دی. هر څه چې په دې کې شتون لري تحقیق کیدی شي او ریښتیا یی ثابت کیدای شي. څرنگه چې حقایق د دروغ ضد دي، نو په همدې دلیل ارواپوهان هڅه کوي چې د داسې ناروغانو درملنه په ریښتیا خبرو سره کوي، هغه په دوامداره توگه د حقایقو سره هغه ناروغ مخ کوي. د مثال په توگه، که یو څوک رواني ناروغ وي او ادعا وکړي، "زه د انگلستان پاچا یم،" یو ارواپوه ورته نه وایي "نه ته نه یې. ته لېونی یې!" هغه دا کار نه کوي. بلکه، هغه د حقایقو سره مخامخ کوي او وایي، "ښه، تاسو وایاست چې تاسو د انگلستان پاچا یاست. نو راته ووايه چې ملکه نن چېرته ده؟ او ستاسو لومړی وزیر چېرته دی؟ او ستا ساتونکي چېرته دي؟" اوس، کله چې سړی د دې پوښتنو سره د مقابلې په هڅه کې ستونزه لري، هغه د عذر جوړولو هڅه کوي، وایي: "هو ... ملکه ... هغه د خپلې مور کور ته تللې ده. اوه ... لومړی وزیر ... ښه هغه مړ شو. او بالاخره هغه په سد راځی ځکه چې هغه نشي. کولی د حقایقو سره معامله وکړي. که ارواپوه هغه له کافي حقایقو مخ کړي، بالاخره هغه ناروغ له حقیقت سره مخ کیږي او وایي: "زه فکر کوم چې زه د انگلستان پاچا نه یم. قرآن هغه وخت خلکوته نږدې کیږي چې خلک هغه ته د یو ارواپوه په نظر وگوري لکه یو ارواپوه چې د خپل میتومینیا باندې اخته ناروغ درملنه کوي. په قرآن کریم کې یو آیت دی (سورت یونس ۱۰:۵۷) چې فرمایي.

"اې خلکو تاسو ته د تاسو د رب له لوري نصیحت او د زړونو شفا او د مومنانو لپاره هدایت او رحمت راغلی دی."

په لومړي نظر کې دا خبره مبهم ښکاري، خو د پورتي مثال په رڼا کې د دې آیت مفهوم څرگندېږي. په اصل کې، یو څوک د قرآن په لوستلو سره د اوهاماتو څخه شفا کیږي. په اصل کې، دا درملنه ده. دا په حقیقت کې په حقایقو په بیانولو د غولول شویو خلکو درملنه کوي. په ټول قرآن کې یوه عامه رویه هغه ده چې وایي: "اې خلکو تاسو په دې اړه داسې او داسې وایئ. مگر د داسې او داسې نورو په اړه څه وایاست؟ تاسو څنگه کولی شئ دا وواياست کله چې تاسو پوهیږئ؟"

او داسې نور. دا يو څوک دې ته اړ کوي چې په يوه شی باندې غور وکړي او تر دې مهم دا چې يو څوک له اوهامتو او فریبکاری څخه خلاصوی. د خدای لخوا انسانانو ته وړاندې شوي ځینی حقایق په اسانۍ سره په بیځایه نظریاتو او عذرونو سره بی ارزښته څرگندیدای شي.

نوي کاتولیک انسایکلوپېډیا

دا - خلک د حقایقو سره مخامخ کول - داسې يو څه وو چې د ډیری غیرمسلمانو پام یې ځان ته اړولی و. په حقیقت کې، په نوي کاتولیک انسایکلوپېډیا کې د دې موضوع په اړه خورا په زړه پورې لیکنه شتون لري. د کاتولیک کلیسا د قرآن تر عنوان لاندې په يوه مقاله کې وايي:

“د پېړيو په اوږدو کې، د قرآن د اصل په اړه ډیری نظریات وړاندې شوي ... نن ورځ هیڅ هونښیار سړی د دې نظریو څخه يو هم نه مني!”

اوس دلته زړه کاتولیک کلیسا ده چې له څو پېړيو راهیسې شتون لري، د قرآن د اصل په اړه بې ځایه نظریې ردوي. په حقیقت کې، قرآن د کاتولیک کلیسا لپاره يوه ستونزه ده. دا کلیسا وايي چې دا قران وحې ده، نو دوی یې مطالعه کوي. یقینا، دوی به د هغه ثبوت موندلو سره مینه ولري چې دا ثبوته کړی چې قرآن وحې نه ده، مگر دوی نشي—کولی. دوی نشي—کولی د منلو وړ توضیحات ومومي. مگر لږ تر لږه دوی په خپلو څېړنو کې صادق دي او بې بنسټه خبری او نظری نه مني چې دوی ته راځي. کلیسا وايي چې په څوارلس پېړيو کې لا تر اوسه د پام وړ توضیح د قرآن کریم په اړه نه ده وړاندې شوې. لږ تر لږه دا مني چې د قرآن ردول اسانه موضوع نه ده. البته، نور خلک خورا لږ صادق دي. دوی په چټکۍ سره وايي: "آه، قرآن له دې ځایه راغلی. قرآن له هغه ځایه راغلی دی." او دوی حتی د هغه څه اعتبار نه لټوی چې دوی یې ډیری وخت بیانوي. البته، د کاتولیک کلیسا لخوا دا ډول بیان هره ورځ عیسویان په ځینو ستونزو کې پریږدي. دا به ممکن وي چې هغه د قرآن د اصل په اړه خپل نظر ولري، مگر د کلیسا د يو واحد غړي په توگه، هغه په حقیقت کې په خپل نظر عمل نشي—کولی. دا ډول عمل به د هغه اطاعت، وفاداری سره مخالف وي چې کلیسا یې غوښتنه کوي. د هغه د غړیتوب په اساس، هغه باید هغه څه ومني چې کاتولیک کلیسا یې پرته له پوښتنې څخه اعلان کوي او د هغه د ورځني معمول برخې د تعلیماتو په توگه یې رامینځته کوي. نو په اصل کې، که په ټوله کې کاتولیک کلیسا ووايي چې "د قرآن په اړه دې ناتایید شویو راپورونو ته غور مه نیسئ"، نو د اسلامي نظر په اړه څه ویل کیدی شي؟ که حتی

غیرمسلمان هم دا مني چې په قرآن کې يو څه شتون لري - يو څه چې بايد ومنل شي - نو بيا ولې خلک دومره سخته دښمني کوي کله چې مسلمانان ورته حقيقت وړاندې کوي؟ دا په حقيقت کې د هغو کسانو لپاره يو څه دی چې فکر کوي - د پوهانو لپاره د فکر کولو لپاره يو څه چې سوچ پرې وکړي.

په نقاد باندې د ثبوت بار

که کتاب وحې نه وي نو فريب دی. او که دا يو فريب وي، يو څوک بايد پوښتنه وکړي، "د هغه اصل څه دی؟ او دا مور چپرته غولوي؟" په حقيقت کې د دې پوښتنو ريښتيني ځوابونه د قرآن په صداقت رڼا اچوي او د کافرانو ترخې بې بنسټه ادعاوې خاموش کوي. البته، که خلک په دې ټينگار کوي چې قرآن فريب دی، نو بايد د دې ادعا د ملاتړ لپاره شواهد وړاندې کړي. د ثبوت بار د دوی پر غاړه دی، نه پر مور! هېڅکله داسې نه ده، چې له کافي حقايقو پرته يوه تيوري وړاندې کړي. نو زه هغوی ته وایم: "ما ته يو فريب وښايست! ما ته وښايه چې قرآن چپرته چل کوي! ما ته وښايست؛ کنه دا مه وايه چې دا چل دی."

د غلطې ارزونې په اړه نور معلومات

د قرانکریم د ازمويلو په اړه چې مخکې يې يادونه وشوه، دا په زړه پورې ده چې يادونه وکړو چې دا هم په تېرو او اوسني دواړو زمانو پورې اړه لري. ځينې ايتونه يې د الله تعالی د قدرت او پوهې د مثال په توگه کارول شوي، په داسې حال کې چې نور يې د نن ورځې د چلنج په توگه ولاړ دي. پخوانی بېلگه په قرآن کې د ابولهب په اړه بيان دی. دا په ښکاره ډول څرگندوي چې قرآن د الله جل جلاله کتاب دی ځکه يوازی الله ج په غيبو پوهيږي نو ځکه ابولهب هېڅکله خپله رويه بدله نکړه او اسلام يې قبول نه کړ. په دې توگه الله تعالی حکم وکړ چې هغه به د تل لپاره د دوزخ اور ته په تلو محکوم شي. همدا ډول بيان د الله جل جلاله د حکمت څرگندونه او د ابولهب په څېر کسانو ته خبرداری هم وو.

اهل کتاب

په قرآن کریم کې د ازموينو د وروستي ډولونو يوه په زړه پورې بېلگه هغه آيت دی چې د مسلمانانو او يهودانو ترمنځ اړيکې ته اشاره کوي. په دې آيت کې بايد د ايت دقيقې معنا په پام کې ونيول شي تر څو چې د هر مذهب د انفرادي غړو تر منځ د اړيکو ساحه محدوده نه شي، بلکې

دا په ټوليزه توگه د دوو ډلو ترمنځ د اړيکو لنډيز بيانوي. په لنډه توگه، قرآن فرمايي چې هميشه به د عيسويانو چلند چې له مسلمانانو سره يې کوی تر هغه چلند چې يهودان يې له مسلمانانو سره کوی ښه وي. په حقيقت کې، د دې ډول بيان بشپړ اغيز يوازې د داسې آيت اصلي مفهوم ته په پام کې نيولو وروسته احساس کيدی شي. دا سمه ده چې ډيری عيسويان او ډيری يهوديان مسلمانان شوي، مگر په ټوله کې، يهودي ټولنه د اسلام د سخت دښمن په توگه د تاريخ په اوږدو کې ظاهره شوې. سربيره پردې، ډير لږ خلک پوهيږي چې په قرآن کې دا ډول ښکاره اعلان څه ته بلنه ورکوي. په اصل کې، دا د يهودانو لپاره يو اسانه چانس دی چې ثابت کړي چې قرآن غلط دی - دا الهي وحې نه ده. دوی بايد خپل ځانونه منظم کړي، د څو کلونو لپاره له مسلمانانو سره ښه چلند وکړي او بيا ووايي: "اوس ستاسو سپيڅلی کتاب پدې اړه څه وايي چې په نړۍ کې ستاسو غوره ملگري څوک دي - يهوديان يا نصارا؟ وگوره چې مونږ يهودانو ستاسو سره څه کړي دي.

دا ټول هغه څه دي چې دوی يې د قرآن د اعتبار د باطلولو لپاره بايد وکړي، مگر دوی په ۱۴۰۰ کلونو کې دا کار نه دی کړی. مگر، د تل په څير، دا وړانديز تر اوسه پوری په خپل ځای باندې ولاړ دی.

رياضيکي چلند

ټول هغه مثالونه چې تر اوسه پورې د مختلفو زاويو په اړه ورکړل شوي هغه په عمومي ژوند پورې اړه لری. په هرصورت، د نورو په منځ کې يو بله زاويه هم شتون لري، کوم چې هدف او بنسټ يې په رياضي باندې ايښودل شوی دی. دا د حيرانتيا خبره ده چې قرآن څومره ښه مستند کيږي کله چې يو څوک دا ټول حقايق په يو ليست کې چې د صحيح اټکلونو ليست ورته ويل کيدی شي راټول کړي. په رياضي کې، دا د اټکل او وړاندوينې د مثالونو په کارولو سره تشریح کيدی شي. د مثال په توگه، که يو څوک دوه انتخابونه ولري (يعنې يو سم وي او بل غلط) او سترگې پټې کړي او يو انتخاب وکړي، نو نيم وخت (يعنې له دوو څخه يو ځل) به سم وي. اساساً ، هغه په دوو کې يو چانس لري ، ځکه چې هغه کولی شي يا غلط انتخاب غوره کړي ، يا هغه کولی شي سم انتخاب غوره کړي. اوس که هماغه سړی دوه حالتونه ولري (يعنې کيدی شی چې يا د لومړي حالت په اړه سم يا غلط وي اويا هم د دوهم حالت په اړه سم يا غلط وي) او سترگې پټې کړي او اټکل وکړي نو هغه به يو پر څلورمه برخه سم (يعنې له څلورو څخه يو وخت) به صحيح وي. هغه اوس په څلورو کې يو چانس لري ځکه چې اوس د هغه د غلط کيدلو لپاره درې لارې شتون لري او د هغه لپاره يوازې يوه سمه لاره شتون لری. په ساده اصطلاحاتو کې، هغه

کولی شي په لومړی وار غلط انتخاب وکړي او بیا وروسته په دویم حالت کې غلط انتخاب وکړي. یا هغه کولی شي په لومړي نمبر کې غلط انتخاب وکړي او بیا په دوهم نمبر حالت کې سم انتخاب وکړي؛ یا هغه کولی شي په لومړي حالت کې سم انتخاب وکړي او بیا په دوهم نمبر کې غلط انتخاب وکړي؛ یا هغه کولی شي په لومړي نمبر حالت کې سم انتخاب وکړي او بیا په دوهم حالت کې سم انتخاب وکړي.

البته، (یوازې هغه مثال چې هغه په بشپړ ډول سم کیدی شي وروستی حالت دی چېرې چې هغه په دواړو حالتونو کې سم اټکل کولی شي. د هغه په بشپړ ډول د سم اټکل کولو امکانات خورا ډیر شوی ځکه چې د هغه لپاره د اټکل کولو شرایطو شمیر ډیر شوی دی؛ او د ده د داسې حالت ریاضیکي معادله $\frac{1}{2} \times \frac{1}{2}$ ده (یعنې د لومړي حالت لپاره له دوه څخه یو وخت د دوهم حالت لپاره له دوه څخه یو وخت ضرب شوی).

د مثال په ادامه کې، که چېرې همدا اوس یو سړی درې حالتونه ولري چې د زړه نه اټکل وکړي، نو هغه به یوازې په اتو کې یوه برخه سم وي (یعنې د اتو څخه یو وخت یا $\frac{1}{2} \times \frac{1}{2} \times \frac{1}{2}$ یوځل بیا، په ټولو دريو حالتونو کې د سم انتخاب غوره کولو امکانات یعنی بشپړ سم کیدو په اتو کې یوازې یو ځل ته کم شوی. دا باید پوه شو چې څومره چې د حالتونو شمیر ډیريږي، د سم کیدو چانس یې کميږي، ځکه چې دوه پېښې په متناسب ډول متناسب دي.

اوس د دې مثال حالاتو په نظر کې نیولو سره که په قرآن کې د ټولو هغو موضوعاتو لست جوړ کړو چې په اړه یې قرآن کریم صحیح بیانونه کړي دي، نو دا خبره ډېره ناشونې ده چې دا ټول تصادفي سم اټکلونه شی. په حقیقت کې، په قرآن کې بحث شوي موضوعات بې شمیره دي، او په دې توگه د یو چا د ټولو په اړه د تصادفي اټکل کول په عملي توگه صفر کیږي. که د قرآن د غلطی لپاره په میلیونونو لارې وي، ولی قران هر ځل سم راوتی وي، بیا دا امکان نلري چې چا په اټکلونو لیکلی وی یا یې څوک یې اټکل کړي.

لاندې درې مثالونه د هغو موضوعاتو په اړه چې قرآن سم بیانونه کړي دي په ټولیز ډول دا روښانه کوي چې قرآن څنگه د شکونو لری کولو ته دوام ورکوي.

بښځینه مچي

قرآن په ۱۶ م سورت (سورة النحل ۱۶: ۶۸-۶۹) کې یادونه کړې چې بښځینه مچي د خوړو راټولولو لپاره خپل کور پرېږدي. اوس، یو سړی ممکن په دې اړه اټکل وکړي، ووايي: "هغه مچي چې تاسو

یې شاوخوا گورئ - دا کیدای شي نر وي، یا کیدای شي ښځينه وي. خو زه به ښځينه انتخاب کړم. يقينا، هغه په دوو کې يو چانس لري چې سم وي. نو دا پېښې چې قرآن حق دی. مگر دا هغه څه ندي چې ډيری خلکو د قرآن د نازلیدو په وخت کې باور درلود. ایا تاسو کولی شئ د نارينه او ښځينه مچې ترمنځ توپير وواياست؟ ښه، دا کار يو متخصص ته اړتيا لري، د ډيرو تحقيقاتو نه وروسته دا معلومه شوې چې نر مچې هيڅکله د خوړو راټولولو لپاره خپل کور نه پرېږدي. په هرصورت، د شکسپير په ډرامه کې، هينري څلورم، ځينې کرکټرونه د مچېو په اړه بحث کوي او يادونه کوي چې مچې سرتيري دي او يو پاچا لري. دا هغه څه دي چې د شکسپير په وخت کې خلکو فکر کاوه - هغه مچې چې يو څوک گوري چې شاوخوا الوتنه کوي نارينه مچې دي او دا چې کور ته ځي او پاچا ته ځواب ورکوي. په هرصورت، دا په بشپړه توگه ريښتيا نه ده. حقيقت دا دی چې دوی ښځينه جنس مچې دي، او دوی يوې ملکې ته ځواب ورکوي. بيا هم دا په تيرو ۳۰۰ کلونو کې عصري ساينسي تحقيقاتو ته اړتيا لري ترڅو معلومه کړي چې داسې قضيه ده..

نو، د ښه اټکلونو ليست ته بيرته راگرځو، د مچېو د موضوع په اړه، قرآن د ۵۰/۵۰ حق درلود، او توپيرونه په دوو کې يو وو

لمر

د مچېو د موضوع سربيره، قرآن د لمر او د هغه د حرکت په اړه هم بحث کوي کوم چې په فضا کې سفر کوي. يو ځل بيا، يو سپری کولی شي په دې موضوع اټکل وکړي. کله چې لمر په فضا کې حرکت کوي، دوه امکانه شتون لري: لمر کولی شي داسې سفر وکړي لکه څنگه چې يو څوک يوه ډبره په هوا کې گوزار کړي، يا دا په خپله خوښه حرکت کولی شي. قرآن وروستنی خبری ته اشاره کوي وايي - چې دا د خپل حرکت په پايله کې حرکت کوي (سورة الانبياء ۲۱: ۳۳) د لمر حرکت د تشریح کولو لپاره، قرآن د سبح کلمې يوه بڼه کاروي ترڅو د فضا له لارې د لمر حرکت تشریح کړي. د دې لپاره چې لوستونکي ته د دې عربي فعل مفعول په سمه توگه واضح شي، لاندې مثال وړاندې کيږي. که يو سپری په اوبو کې وي او فعل سبح د هغه په حرکت باندې تطبيق شي نو پوه به شو چې لامبو وهي، په خپله حرکت کوي نه د مستقيم زور په نتيجه کې. په دې توگه کله چې دا فعل د فضا له لارې د لمر د حرکت په اړه کارول کيږي، دا په هيڅ صورت کې دا معنی نلري چې لمر د فضا له لارې په بې کنټروله توگه الوتنه کوي يا د يو بل زور په پايله کې. دا په ساده ډول دا معنی لري چې لمر د سفر کولو په وخت کې بدلېږي او په خپل محور راڅرخيږي. اوس، دا هغه څه دي چې قرآن يې تاييدوي، مگر ایا دا يو اسانه شی و؟ ایا کوم عام سپری ويلای شي چې لمر

راگرځي؟ يوازې په عصري وختونو کې داسې وسایل چمتو شوي و چې د لمر عکس په دقیقه توګه وړاندې کړي ترڅو یو څوک پرته له دې چې سترګې پټې کړي وګوري. او د دې پروسې له لارې دا وموندل شوه چې نه یوازې په لمر کې داغونه شتون لري بلکه دا داغونه په هرو ۲۵ ورځو کې یو ځل خپل ځای بدلوي. دا حرکت د خپل محور په شاوخوا کې د لمر راڅرخیدو ته ویل کېږي او په پایله کې ثابتوي چې لکه څنګه چې قرآن ۱۴۰۰ کاله وړاندې ویلي، لمر په حقیقت کې په فضا کې د حرکت سره سره په خپل محور باندې هم راڅرخي.

او یو ځل بیا د ښه اټکل موضوع ته راګرځو، د دواړو موضوعاتو په اړه د سم اټکل کولو چانس - د مچپو جنس او د لمر حرکت - په څلورو کې یو دی.

د وخت زونونه

څلوېښت پېړۍ مخکې خلک ښايي د وخت د زون په اړه ډېر نه پوهېدل، د دې موضوع په اړه د قرآن کریم بیان ډېر حیرانوونکی دی. دا مفهوم چې یوه کورنۍ د لمر په راختلو سره ناشته کوي پداسې حال کې چې بله کورنۍ د شپې له د پاکې او سپرې هوا څخه خوند اخلي واقعا د حیرانتیا وړ دی، حتی په عصري وخت کې. په حقیقت کې، څوارلس پېړۍ مخکې، یو سپری نشو کولی په یوه ورځ کې له دېرش میلیونو څخه زیات سفر وکړي، او په دې توګه یې له هند څخه مراکش ته سفر په حقیقت کې میاشتې وخت نیولو. او شاید، کله چې هغه په مراکش کې ډوډۍ خوړله، هغه له ځانه سره فکر کاوه، چې "په هند کې به هم د هغه کورنۍ ډوډۍ خوري." دا ځکه چې هغه نه پوهیده چې د سفر په جریان کې، هغه د وخت زون څخه تیرېږي. سره له دې بیا هم قرآن، چې د الله سبحانه و تعالی کلام دی، دا ډول پدیده پیژني او مني. په یوه په زړه پورې آیت کې راغلي دي چې کله قیامت راورسیږي نو ټولې پېښې به په یوه لحظه کې واقع شي. او سمدستي به د شپیلې غږ ځینې خلک د ورځې او ځینې خلک به په شپه کې ونیسي. دا په ښکاره ډول د الله تعالی حکمت ښيي، که څه هم دا ډول کشف څوارلس پېړۍ دمخه شتون نه درلود. یقیناً دا پدیده د چا د سترګو لیدلې حال نه دی او یا هم د کومې تجربې نتیجه نه ده او دا حقیقت پخپله د قرآن د صداقت د ثبوت لپاره کافي دی.

نتیجه

د اوسني مثال په هدف د اټکل موضوع ته یو وروستی ځل بیا راګرځو، هغه احتمال چې یو چا د پورته ذکر شویو دريو ټولو موضوعاتو په اړه سم اټکل کړی وی (- د مچپو جنس، د لمر حرکت او

د وخت زون شتون -). په اتو کې یو دی. په یقین سره، یو څوک کولی شي د دې مثالونو په مطابق د عملې ته دوام ورکړي، د صحیح اټکلونو اوږد لیست جوړ کړي؛ او البته، د موضوعاتو د هر زیاتوالي سره به توپيرونه لوړ او لوړ شي چې یو یې اټکل کولی شي. مگر هغه څه چې هیڅوک یې انکار نشي- کولی په لاندې ډول دي: دغه عجیب او غریب احتمال چې محمد (ص) یو بی سواد و چې لیک لوست یې نشو کولای، د زرگونو او زرگونو مضامینو په اړه سم اټکل کړی، هیڅکله یې غلط او نه هم تصادفی اټکل ندی کړی، او دا موږ ته ثابتوی چې قرآن کریم د هغه ص او یا هم د کوم بشر- په واسطه ندی رامنځته شوی او دا باید هر څوک ومني حتی د اسلام تر ټولو سخت دبنمان. په حقیقت کې، قرآن د دې ډول ننگونې تمه لري. بې له شکه، که یو څوک په یوبل هیواد کې یو چاته ووايي: "زه ستاسو پلار پیژنم. ما له هغه سره لیدلي دي،" شاید د هغه هیواد سړی به د نوي راغلي په خبرو شک وکړي، او ویې ویل: "ته دلته راغلی یې. ته څنگه زما پلار پیژنې؟" د پایلې په توګه، هغه به له هغه څخه پوښتنه وکړي، "ما ته ووايه، ایا زما پلار اوږد، لنډ، تور، بڼکلی دی؟ هغه څه ډول دی؟" البته، که چېرې لیدونکي ټولو پوښتنو ته په سمه توګه ځوابونه ورکړي، شکمن به بله چاره نه لری پرته له دې چې ووايي، "زه فکر کوم چې تاسو زما پلار پیژنئ. زه نه پوهیږم چې تاسو هغه څنگه پیژنئ، مگر زه فکر کوم چې تاسو یې پیژنئ. په قرآن کې هم همدا حالت دی. دا وایي چې دا د هغه چا څخه سرچینه اخلي چې هرڅه یې پیدا کړي دی. نو هرڅوک حق لري چې ووايي، "ما قانع کړه! که د دې کتاب لیکوال په ریښتیا هم ژوند او هر څه په اسمانونو او ځمکه کې پیدا کړي وي، نو هغه باید په دې اړه، د دې او داسې نورو په اړه پوه شي. او حتماً د قرآن له څپرلو وروسته به هر څوک همدغه حقایق ومومي. برسېره پر دې، موږ ټول د ډاډ لپاره په یو څه پوهیږو: موږ ټول اړتیا نه لرو چې متخصصین واوسو ترڅو تصدیق کړو چې قرآن څه تاییدوي. د یو چا ایمان پیاوړی کيږي کله چې یو څوک په قرآن کې موجود حقایق وارزوی او تایید یې کړي. او هر څوک باید په خپل ټول عمر کې دا کار وکړي.

خدای (ج) دې ټولو ته هدایت وکړي چې حق ته نږدې شي.

ضمیمه ۱

د ټورنټو په پوهنتون کې یو انجینر چې له ارواپوهنې سره علاقه درلوده او په دې اړه یې یو څه لوستلي و، څیرنه یې ترسره کړه او د ډله ایزو بحثونو د موثریت په اړه یې یوه مقاله لیکلې وه. د هغه د څیړنې موخه دا وه چې معلومه کړي چې کله خلک په دوو، دريو، لسو او نوروگروپونو کې د خبرو کولو لپاره سره راټولېږي څومره یې موثریت ډیريږي. د هغه د موندنو گراف په ډیرو ځایونو کې ټیت او هسک و خو د هغه گراف دوه کسيز گروپ په ځای کې تر ټولو لوړې کچې ته رسیده : خلک هغه وخت ډیر معلومات لاسته راوړي چې کله دوی په دوه کسيز گروپ کې راټول شي. البته، دا کشف په بشپړ ډول د تمې خلاف و، مگر قرآن ۱۴ پېړۍ مخکې بشر ته لدې څخه خبر ورکړی (سورت سبا ۳۴:۴۶)

(ووايه: زه تاسو ته د يوه شپي په هکله توصيه کوم - هغه دا چې تاسو د الله لپاره ودریږئ ، دوه دوه او يو يو ، او بيا فکر وکړئ.)

ضمیمه ۲: د ارم ښار


برسېره پردې، د قرآن په ۸۹ سوره (سورة الفجر ۸۹: ۷) کې د ارم (د ستنو ښار) په نوم د یو ځانگړي ښار یادونه شوې چې په لرغوني تاریخ کې نه دی پیژندل شوی او دهغه وخت د تاریخ پوهانو په باور هغه ښار هیڅ وجود نه درلود. په هرصورت، د نېشنل جیوگرافیک د ۱۹۷۸ کال دسمبر نسخه کې په زړه پوري معلومات وړاندې کړل چې پکې ویل شوي وو چې په ۱۹۷۳ کال کې د سوریې البانیا کیندل شوی. د د ښار لرغونتوب ۴۳ پېړۍ دمخه ښودل شوی، مگر دا خورا دحیرانتیا برخه نه ده. څیړونکو د ایلبا په کتابتون کې دهغو ټولو ښارونو لست وموند چې ایلبا ورسره سوداگري کوله. باور به وکړئ یا نه، په لیست کې د ارم ښار نوم و. د البانیا خلکو د ارم له خلکو سره سوداگري کوله.

په پایله کې زه له تاسو څخه غوښتنه کوم چې لاندې ایت په غور سره په پام کې ونیسئ
سورت (۲۹: ۵۰-۵۱)

او دوی وایي: ولې پر ده د خپل رب له لوري نښې نښانې نه نازلېږي، ووايه: بېشکه نښې نښانې له الله سره دي او زه خو ښکاره وپروونکی يم، خو د دوی لپاره همدا کافي ده چې مور پر تا هغه کتاب [قرآن] نازل کړی دی چې دوی ته یې اورول کیږي. په حقیقت کې په دې کې رحمت او نصیحت دی د هغو خلکو لپاره چې ایمان لري.

د کتاب لوستلو وروسته مو خپل نظر په لاندی آدرسونو له موږ سره شریک کړئ.

بریننالیك: ahmadziaryz@gmail.com



تلگرام :

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ